

Abinda 'Yan New York ke Bukatar Sani Game da Magungunan Rigakafin COVID-19

Akwai magungunan rigakafin COVID-19 a yanzu don dukanin mazaunan New York masu shekaru 16 zuwa sama.



Magungunan rigakafin COVID-19 suna da aminci da inganci.

Masanan kimiyya sun dogara ga bincike na shekaru da suke bunkasa magungunan rigakafin COVID-19. Magungunan sun bi ta manyan bincike asibiti wadanda suka shafi dubun dubatan mutane masu shekaru, jinsina da kabilu daban-daban. Wadannan binciken sun nuna magungunan rigakafin suna da aminci da tasiri sosai wajen kare mutane daga mummunan cutar COVID-19, kwanciya a asibiti da mutuwa. Hukumar dake Kula da Abinci da Magani (Food and Drug Administration, FDA) sun amince da magungunan rigakafin don amfanin gaggawa.



An samar maka da magungunan rigakafin na COVID-19 ba don ka biya ba.

Duka 'yan New York 'yan shekaru 16 zuwa sama za su iya yin rigakafin ba tare da biya ba. Kai **baka bukatar** samun inshora ko bayyana matsayin shige-da-ficenka don samun rigakafin.



Nemo wuri don yin rigakafin.

Tambayi mai baka kulawar lafiya da mai daukanka aiki idan suna ba da rigakafin. Ziyarci [nyc.gov/vaccinefinder](https://www.nyc.gov/vaccinefinder) don gano inda zaka iya yin rigakafin ko kira 877-829-4692 don yin ajiyar lokaci a wurin yin sa na NYC.



Kuna iya fuskantar wadansu sakamako masu illa.

Illoli na yau-da-kullum sun haɗa da ciwo a hannu inda ka karbi allurar, ciwon kai, ciwon jiki, gajiya da zazzabi. Magungunan rigakafin **ba su** dauke da kwayar cutar da ke haddasa COVID-19, **ba sa** canza DNA dinka kuma **ba sa** ba ka COVID-19.



Cigaba da yin taka tsantsan.

Mun san magungunan rigakafin na kareku, amma har yanzu muna bukatar karin sani game da yadda suke tasiri a yaduwar kwayar cutar. A yanzu, koda bayan karban rigakafin, cigaba da zama a gida idan baka da lafiya, kasance kafa 6 daga wadansu, saka rufuwar fuska da kyau kuma ka wanke hannuwanka kodayaushe.



Ziyarci [nyc.gov/vaccinefinder](https://www.nyc.gov/vaccinefinder) ko kira 877-829-4692 don neman ajiyar lokacin rigakafi.

Ma'aikatar Lafiya ta NYC na iya canza sharrudan yayin da yanayin ke canzawa. 4.6.21

NYC VACCINE FOR ALL:
SAFE, FREE, EASY

NYC
Health